

சுயருபத்தை மீண்டும் வெளிக் காட்டிய கலைஞர்



அநபாயன்
(ஒருபேப்பருக்காக)

'நரிக்கண்ணன் வஞ்சித்துக் கொன்றபோது நானற்று போனதெண்ணி அழுவேனா நான்' (பாண்டியன் பரிசு, பாரதிதாசன்)

காட்சி ஒன்று 14.10.2008

தமிழக சர்வ கட்சி மாநாடு.

தமிழக முதல்வர் கருணாநிதி தலைமையில் நடைபெற்ற இம்மாநாட்டில் ஆறு தீர்மானங்கள் ஒருமனதாக நிறைவேற்றப்பட்டன.

அவற்றில் தலையாயது சிறிலங்கா அரசிற்கும் விடுதலைப் புலிகளுக்கும் இடையிலான ஒரு போர் நிறுத்தத்திற்கு இந்திய மத்திய அரசு அழுத்தமளிக்க வேண்டும், தவறும் பட்சத்தில் தமிழகம் மற்றும் பாண்டிச்சேரியை பிரதிநிதத்துவப்படுத்தும் மக்களவை உறுப்பினர்கள் தங்களது பதவியை இராஜினமாச் செய்வார்கள் என்று தீர்மானம் நிறைவேற்றப்பட்டு இருந்தது. இதற்கான காலக்கெடுவாக இரண்டு வாரங்கள் மத்திய அரசுக்கு வழங்கப்பட்டு இருந்தது.

காட்சி இரண்டு 26.10.2008,

புது தில்லி, சுவத் புளொக்

பசில் இராஜபக்ச, இந்திய வெளியுறவு அமைச்சர் பிராணப் முகர்ஜி மற்றும் தேசிய பாதுகாப்பு ஆலோசகர் நாராயணன், மற்றும் வெளியுறவுச் செயலர் ஆகியோரைச் சந்தித்துப் பேசினார். இந்தச் சந்திப்பின் முடிவில் சரியாக 416 ஆங்கிலச் சொற்கள் கொண்ட ஒரு கூட்டறிக்கை வெளியிடப்பட்டது.

காட்சி மூன்று 26.10.2008

மாலைநேரம், கலைஞர் கருணாநிதியின் சேன்னை இல்லம்

கலைஞர் கருணாநிதியைச் சந்தித்த பிரணாப் முகர்ஜி இந்திய மத்திய அரசின் நிலைப்பாட்டையும் சிறிலங்கா அரசின் சிறப்புத் தூதுவருடனான சந்திப்பின் விளைவாக ஏற்பட்ட உடன்பாட்டினையும் விளங்கப் படுத்துகிறார்.

சுற்றிலும் ஈ. ஆர். பாலு, தங்கபாலு, மு.க.ஸ்டாலின், கனிமொழி, கலைஞரின் மனைவி இராசாத்தி ஆகியோர் தங்கள் முழுப் பற்களும் தெரிய புன்னகைத்த வண்ணம் காணப்படுகின்றனர்.

இந்திய அரசின் செயற்பாட்டில் திருப்தி தெரிவித்த கருணாநிதி தான் மத்திய அரசுக்கு ஆபத்தை விளைவிக்கும் வகையில் மக்களவை உறுப்பினர்கள் இராஜினமாவிடமிருந்து செய்யப் போவதில்லை என்று தெரிவித்தார்.

இவ்வளவு நாடகமும் போதாதென்று கலைஞர் ஈழத் தமிழர்களுக்காக நிவாரண நிதி வேறு சேர்க்கத் தொடங்கி விட்டார்.

கடந்த முப்பதாண்டுகளுக்கு மேலாக வேறு யாருடைய உதவியுமின்றி ஒரு மகத்தான விடுதலைப் போராட்டத்தை நடாத்தி வருகின்ற ஈழத் தமிழர்களுக்கு கருணாநிதியின் பிச்சைக் காசுதான் ஒரு குறை. உலகிலுள்ள வல்லரசுகள் எல்லாம் பலமுட்டி, பயிற்சியளித்து உருவேறி நிற்கின்ற சிறிலங்கா இராணுவத்துடன், விடுதலைப் புலிகள் தமது சொந்த மக்களின் பொருளாதார உதவியினால் தான் போரிட்டு வருகிறார்கள்.

நாளை தேசம் விடுதலை பெற்ற அடுத்த

நிமிடமே, தேச நிர்மாணத்தை தொடங்குவதற்கான பொருளாதார, அறிவியல் பின்பலத்தோடு தான் ஈழத் தமிழினம் இருக்கின்றது.

நிலமை இவ்வாறு இருக்க, கலைஞர் ஈழத் தமிழர்களுக்கு தன் சொந்தப் பணமாக பத்து லட்சத்தை வழங்கியுள்ளாராம். கலைஞர் திரைக்கதை எழுதுவதை நிறுத்தி பலகாலமாகி விட்டாலும் அவ்வப்போது நடைமுறை வாழ்க்கையில், அரசியலில் வசனம், திரைக்கதை எழுதி அரங்கேற்றுவதில் வல்லவராகத்தான் இருக்கின்றார்.

சிலவாரங்களுக்கு முன்னர், உண்மையான தமிழின உணர்வாளர்களாலும், ஒரு சில பத்திரிகை நிறுவனங்களினாலும் எந்தவித உள்நோக்கமும் இன்றி ஈழத்தமிழர்களின் உரிமைப் போராட்டம் பற்றி தமிழகத்தில் தொடங்கி வைக்கப்பட்ட எழுச்சியானது, கலைஞர் கருணாநிதியினால் கபளீகரம் செய்யப்பட்டு தனது அரசியல் நலனுக்காக தாரைவாக்கப்பட்டு விட்டது.

கலைஞர் கருணாநிதி பற்றி சில மாதங்களுக்கு முன்னர் ஒரு பேப்பரில் கட்டுரை ஒன்று எழுதியிருந்தேன். அதில் பொதுவாக கலைஞரின் நேர்மைத்திறன் மற்றும் செயல் திறன் பற்றிக் கேள்வி எழுப்பியிருந்தேன்.

திராவிட அரசியல் பற்றி சிறு வயதிலிருந்தே படித்தும் கேட்டும் வரும் நான், ஒட்டு மொத்த திராவிட இயக்கத்திலும், தமிழ் தேசியத்திலும் கலைஞரின் விசுவாசத்தன்மை பற்றி எனக்கு நீண்ட காலமாகவே சந்தேகம் இருந்து வந்துள்ளது.

கலைஞர் பெரியார் தலைமையிலும் பின்னர் அண்ணாத்துரை தலைமையிலும் இயங்கிய காலத்தில் தான் வெளிப்படையான பிரிவினைவாதம் பேசப்பட்டது.

அறுபதுகளில் அண்ணாத்துரை இந்திய தேசத்தை ஏற்றுக் கொண்டு தமிழக முதல் வராக குறுகிய காலம் பணியாற்றி புற்றுநோய் காரணமாக இறந்த பின்னர் தான் கலைஞர் கருணாநிதி முன்னிலைக்கு வருகிறார். அவ்வேளையில் தி.மு.க உத்தியோகபூர்வமாக பிரிவினைக் கோரிக்கையைக் கைவிட்டு விட்டது.

அண்ணாத்துரைக்குப் பின்னரான நாற்பதாண்டு கால கலைஞர் தலைமையிலான தி.மு.கவின் வரலாற்றை நுணுக்கமாக ஆராய்ந்தால் சில உண்மைகள் தெளிவாகப் புலப்படும்.

அதாவது தமிழ் தேசியம் தொடர்பான தி.மு.கவின் பற்றுறுதி படிப்படியாகக் குறைந்து, வெறும் வாய்ப் பேச்சு மட்டும் தான் மிஞ்சிக் கிடக்கின்றது. இதற்கு வரலாற்றில் சில நிகழ்வுகளைச் சுட்டிக் காட்ட விரும்புகிறேன்

என்பதுகளில் தமிழீழ விடுதலைப் போராட்ட இயக்கங்களுக்கு ஆதரவு தெரிவிக்கும் விடயத்தில் கூட அன்றைய தமிழக அரசுடன் சேர்ந்து செயற்படாமல் தனிவழியில் சென்றவர்

தொண்ணூறுகளில் ஒருமுறை இந்தியப் பிரதமராவதற்கான சந்தர்ப்பம் உருவாகிய வேளையில் மூப்பனாரை முழுமனதுடன் ஆதரிக்காமல் நடுவல் போக்கைக் காட்டியவர்

மிக வேகமாக ஆங்கில மயப்பட்டு வரும் தமிழகத்தில், தமிழைக் கட்டாயம் சகல ஆரம்பப் பாடசாலைகளிலும் கற்பிக்க வேண்டும் என்ற அரசு ஆணையை உச்சநீதிமன்றம் மறுத்துச் செய்த போது அதனை மேன்முறையீடு செய்யாமல் விட்டு வியாபார மயப்பட்டு விட்ட தமிழக கல்வி நிறுவனங்களின் அழுத்தத்திற்குப் பணிந்து போனவர்.

மிகவும் வசதிக் குறைவான பின்னணியிலிருந்து பொதுவாழ்க்கைக்கு வந்த கலைஞரின் குடும்பம் தற்போது தமிழகத்தின் ஊடக, சினிமாத் துறையை தனது முழுமையான கட்டுப்பாட்டிற்குள் வைத்துள்ளது. இவ்வளவு சொத்துக்கள் எவ்வாறு கலைஞர் குடும்பத்திற்கு வந்து சேர்ந்தது என்று எந்த விளக்கமும் இல்லை

தனது குடும்ப உறுப்பினர்களைக் கட்சியில் முன்னிறுத்தி திறமைவாய்ந்த பல கட்சி உறுப்பினர்களை வெளியேறச் செய்தவர். வாரிசு அரசியல் பற்றிய குற்றச்சாட்டிற்கு ஒருமுறை பதிலளிக்கும்போது காஷ்மீர் பிராமணர் மோதிலால் நேருவிற்குப் பின்னர் அவரது மகன் ஜவஹர்லால் நேரு தலைமையேற்கலாம், அவரது மகன் இந்திரா காந்தி தலைமையேற்கலாம், அவரது மகன் தலைமையேற்கலாம். ஒருவரும் ஒன்றும் பேசமாட்டார்கள். ஆனால் சூத்திரன் கருணாநிதியின் மகன் தலைமையேற்றால் எல்லோருக்கும் அது பெரிய விடயமாகத் தெரிகின்றது என்று பதிலளித்திருந்தார்

அதாவது தனக்கு எதிரான விமர்சனத்தை திசைமாறச் செய்து வேறு விடயத்தை தூக்கிப் பிடிப்பது இவரது வழமை. இச்சந்தர்ப்பத்தில் பிராமணிய எதிர்ப்பை ஒரு வாய்ப்பான ஆயுதமாகப் பயன்படுத்தியிருந்தார்

தமிழைச் செம்மொழியாக்கும் விடயம் என்பது ஒரு வெறும் குறியீட்டுச் செயற்பாடே, செம்மொழி அங்கீகாரம் தமிழ் அழிவடைவதைத் தடுக்கப் போவதில்லை.

எல்லோருக்கும் வருத்தமளிக்கும் வகையில் கலைஞர் தனது பதவி, குடும்பம், மற்றும் குடும்பத்தின் பணப் பேராசை என்பன பற்றித் தான் சிந்தித்தார். தனக்குக் கிடைத்துள்ள பதவியையும் உலகத் தமிழரின் தலைவர் என்ற அங்கீகாரத்தையும் கொண்டு அவரால் உலகத் தமிழனத்துக்கு எத்தனையோ விடயங்களைச் செய்திருக்க முடியும். ஆனால் அவரோ தனது பிள்ளைகளுக்குப் பதவி கொடுத்து மகிழ்கின்றார்.

நெடுமாறனுக்கு எதிராக கீழ்த்தரமான கவிதை எழுதும் அளவிற்கு அவரின் தரம் தாழ்ந்து விட்டது என்பதே யதார்த்தமானதாகும்.

தமிழீழத் தமிழர்களை 'புலிக்கூட்டம்' என்று எழுதும் அளவிற்கு தனது தரத்தை தாழ்த்திய வரிடம் இருந்து ஈழத் தமிழர்கள் எந்த வகையான உதவியையும் எதிர்பார்ப்பது என்பது மிகவும் மடைமைத்தனமானது.

தமிழகத்திலுள்ள தமிழின உணர்வாளர்களையும் தமிழ் தேசிய ஊடகங்களையும் துணையாகக் கொண்டு தமிழகத்துச் சகோதரர்களுடன் நேரடியாகப் பேசுவது தான் தமிழ்த் தேசிய அங்கீகாரத்திற்கான உலகத் தமிழர்களின் சிக்கு வழிவகுக்கும்.



"God Bless All"

ஸ்ரீ சிவாயர்வதி
ஜோதிட நிலையம்

ஜோதிட/பண்டித் டி.சாஸ்திரி

VEL SUPERMART
834 LONDON ROAD,
THORNTON HEATH POND
CR7 7PA

Tel: 07960077934

(Note: All matters will be kept confidently)

TIMINGS: 8.00 am - 9.00pm (ALL DAYS OF A WEEK)

கைரேகை, சாமுந்திரிகாஇலக்கணம், சாதகம், பிறப்பியல், நாம நட்சத்திரம் ஆகியவற்றைக் கொண்டு உங்களின் கடந்த காலம், நிகழ்காலம், எதிர்காலம் ஆகியவற்றை மிகவும் துல்லியமாக கணித்து வழங்குவார்.

கல்வி, வேலை வியாபாரம், காதல், கணவன் மனைவி ஒற்றுமை, திருமணப் பிரச்சனை தீர், தொழில் முடக்கம், உத்தியோகத்து தடை நீங்க, குழந்தை பாக்கியம் இல்லாமை, தாம்பத்தியக் கோளாறு, அதிஸ்டக் கற்கள், கோர்ட் பிரச்சனை, உடல் நலக்குறைவு, லாட்டரி அதிஸ்டம், பில்லி சூனியம், மந்திரம், செய்வினை ஜனவசிகம், செய்வினையால் பாதிப்படைந்தவர்களுக்கு பரிகாரம் வழங்கப்படும்.

அனைத்து விதமான தோசங்களுக்கும் லக்கமி பூசை மூலம் பரிகாரம் வழங்கப்படும்.

திருமணப் பொருத்தம் குறிப்பு எழுதிக் கொடுக்கப்படும்.

பிறந்த குழந்தைகளுக்கு சாதகம் இலவசமாகக் கணித்துக் கொடுக்கப்படும்.

குழந்தைகளுக்கு பாலகிரக இயந்திரம் இலவசமாகத் தரப்படும்.

ஒருமுறை சந்தியுங்கள்.

SERVICE: TAMIL, HINDI, ENGLISH & OTHER LANGUAGES.

